

जलरुहं जलाज्जायते जलाज्जलरुहं नहि व्याप्तिमत्र ताम् ।  
इति विधेर्हस्यम्भीतिभिः शिवमुखाब्जजा त्वं सती भुवि ।  
पशुपतेः स्फुटां त्वां दयामहं जननि वेक्षि यत्त्वामुपागताः ।  
शिवपुरे जना भस्मधारणाः शशिविभूषणा नन्दिवाहनाः ॥  
जलकणैर्युतो मास्तो वहन्नयति शुद्धतां दिग्विदिक्स्थितान् ।  
जननि जन्मिनः पातकात्मनः सुरपुरेन्ततः स्पर्शमात्रतः ॥४॥  
तव जलं समाश्रित्य यो जनः शिशिर आगते कम्पते ततः ।  
स्मरशरव्यथाकम्पनं जनाहधत उर्वशीमुख्यनायिकाः ॥५॥  
पतति यज्जले वस्तु तल्लघु किमपि यत्र वाः पूर एति तम् ।  
ननु यतो भवत्यम्भ तत्र किं त्वयि पतजनस्त्वेति तं शिवम् ॥  
जलगतं च यत्तच्च मज्जति गुरु किलेह यस्त्वज्जले जनः ॥  
जननि पातकाद्योपसंचितो भवति मग्न उन्मज्जतीश्वरि ॥७॥  
धनविसर्जनं देवतार्चनं जननि तर्पणं पिण्डपातनम् ॥  
तव तटे जनो यत्करोत्ययं भवति तस्य तत्पुण्यमक्षयम् ॥८॥  
तव जलामृतं हस्तसंभृतं यदिह संततं पीयतेमृतम् ।  
जननि मन्यते तल्ल चामृतं जलधिनिःसृतं देवतामृतम् ॥९॥  
तव तटे जनन्यत्र वासतः पशुपतिर्जगन्मुक्तये स्थिराम् ॥  
परिहस्त्यहो विश्वनाथस्तकृतहुरापगां काशिकावहाम् ॥१०॥  
तव तटोदरे तीर्थकोट्यस्तदुपवर्णने चेच्चतुर्मुखः ॥  
दशशताननः स्थानहं तदा किमु भवेयमीदृक्तु न क्षमः ॥११॥  
पशुपतिः शिवो ज्योतिरीश्वरः सकलसिद्धिदा गुह्यकालिभा ।  
विजयते मुदा त्वत्तटे सदा त्वमिह सर्वदात्रेति नाद्भुतम् ॥  
सलिलसन्निधौ दैवयोगतो मृतिमुपागता ये चराचराः ।  
विरहिता अमी कोटिजन्मसंचितमलैर्ब्रजन्तीशपत्तने ॥१३॥  
शिव जगत्पते पार्वतीपते पशुपते महादेव शंकर ।  
इति जुजल्पतोऽहर्निशं मम भवतु त्वत्तटे गङ्गिके स्थितिः ॥  
तव जलेथवा जन्हुजाजले शिव शिवेति वा राम राम वा ।  
मरणसन्निधौ जिह्विका मम वदतु ते स्तुतेरग्य पाठतः ॥१६॥  
यदमलाम्बुनो नित्यसेवनं वृजिननाशनं दुःखदारणम् ।  
भविकभावनं मुक्तिकारणं शरणमेमि तां वाग्वतीमहम् ॥१६॥

सूरीन्द्ररामहृदयस्य सुतेन भक्त्या

वाणीविलासविदुषा रचितस्तवोऽयम् ॥

अस्योपसि प्रपठनाद्भवतु प्रसा

श्रीवाग्वती वरुनदी निखिलाघहन्नी ॥१७॥

इति श्रीमन्महाराजाधिराजराज्ञ्याः श्रीललितत्रिपुर-  
सुन्दरीदेव्या आज्ञया रामहृदयपण्डितात्मजवाणीविलास-  
पण्डितकृतं वाग्वतीस्तोत्रम् । शुभम् ।

( थापाथलीवाग्वतीसाँधुपश्चिमतीरका सिंहकेतुका  
अभिलेखवाट सं. सन्देश. अं. ७ )

## गुह्यकालीसहस्रनाम

ॐ नमः श्रीगुरवे ॥ अगस्त्य उवाच ॥  
कार्तिकेय त्वया प्रोक्ता गुह्ये शी दक्षिणे तटे ।  
वाग्वत्याः सरितः श्रीमन्नेपाले पीठसत्तमे ॥१॥  
साम्प्रतं श्रोतुमिच्छामि, तस्या नामसहस्रकम् ।  
ब्रूहि देव महाभाग, लोकानुग्रहकांक्षया ॥२॥  
स्कन्द उवाच—  
पुरा श्रुतं मया शम्भोः सकाशाद् द्विजसत्तम ।  
तत्तेहं सम्प्रवक्ष्यामि, सर्वपापहरं परम् ॥३॥  
गुह्येश्वर्या महाभाग, नाम्नामष्टसहस्रकम् ।  
तस्य श्रवणमात्रेण, गुह्येशी सुप्रसीदति ॥४॥  
अस्य श्रीगुह्येश्वरी अष्टोत्तरसहस्रनामस्तोत्रस्य महा-  
देव ऋषिरनुष्टुप्छन्दो गुह्येशी देवता, ॐ श्रीं नमः  
कीलकं गुहावासिनी शक्तिश्चतुर्वर्गसाधने विनियोगः ।  
अचिन्त्याव्यक्तरूपा च, अर्थमा अमलेश्वरी ।  
अमृताण्यवमध्यस्था, अर्कमण्डलवासिनी ॥५॥  
अव्यक्तलक्षणोभा, अजरा अमरार्चिता ।  
अणिमादिगुणाधारा, अम्बराब्धरवारिणी ॥६॥  
अर्थमात्रात्मिका अर्द्धा, अरिपङ्कगर्नाशिनी ।  
अरविन्दनिभानाया, अरविन्दनिभेक्षणा ॥७॥  
अञ्जनाद्रिप्रतीकासा, अमरान्तरभूषिता ।  
अतिदिश्राजपाविद्याध्वंसिनी चान्तरात्मिका ॥८॥  
अनन्ता अम्बुजाक्षी च, अमावास्या अमातिथीः ।  
आदेवी आदिशक्तिराकृतिश्चायतानना ॥९॥  
आदित्यमण्डलगता, आदित्यगणसेविता ।  
आचार्यरूपा आचारा, आम्रवृक्षनिवासिनी ॥१०॥  
आर्द्रा आर्द्रप्रतीकासा, आकाशान्तरचारिणी ।  
आद्यक्षरसमायुक्ता, आरम्भारम्भरूपिणी ॥११॥  
आग्नेयी आसनस्था च, आनन्दानन्दविग्रहा ।  
आद्यानन्दा आम्रगुणा, आशा आनन्दविग्रहा ॥१२॥  
हडा पिङ्गलरूपा च, इन्द्रनीलनिभा हडा ।  
इन्दुरूपा इन्दुधरा, इन्द्राणी इन्द्रपूजिता ॥१३॥  
इन्द्राक्षी इन्द्रमाता च, इन्दुमण्डलरूपिणी ।  
इन्द्रकोदण्डसंयुक्ता, इषुसन्धानकारिणी ॥१४॥  
ईश्वरी ईश्वरा ईशा, ईशानत्रयधारिणी ।  
ईडा ईडामयी ईला, ईलासन्नतरुप्रिया ॥१५॥  
उडुप्रभा उडुमती, उडुमण्डलवासिनी ।  
उमा उत्सवसम्पन्ना, उषा उडुनिभानना ॥१६॥  
उदकोदकरूपा च, उदयाचलसंस्थिता ।  
उदङ्मुखी उदासीना, उदीची उर्वशी उदा ॥१७॥



उरुस्वना उरुश्रोणी, उरुचारविलोचना ।  
 ऊर्ध्वस्था ऊर्ध्वकेशी च, ऊर्मिलोलविलोचना ॥१८॥  
 ऊर्ध्वान्नायस्थिता उर्ध्वा, ऋद्धिदा ऋद्धिरूपिणी ।  
 ऋजुरूपा ऋजुधर्मा, ऋजुमार्गव्यवस्थिता ॥१९॥  
 ऋग्वेदरूपा ऋणहा, ऋजुधर्मप्रवर्तिनी ।  
 ऋतुमृती ऋतुमार्गस्था, ऋकाराक्षररूपिणी ॥२०॥  
 लूनारिवरसम्भूता, लूतादिविपभञ्जिनी ।  
 लूनार्तिहारिणी लूता, ॐकाराक्षररूपिणी ॥२१॥  
 एका एकान्तीमूर्तिरेकमानैकनिष्ठिका ।  
 एकान्तवासिनी एणा, एणशावकलोचना ॥२२॥  
 ऐन्द्री ऐरावतीरूढा, ऐहिकामुष्मिकप्रदा ।  
 ॐकारी ह्योपधी ह्योपा, श्रोतप्रोतनिधायिनी ॥२३॥  
 श्रीर्वी श्रौपधसम्पन्ना, श्रौपासनफलप्रदा ।  
 अन्तमध्यस्थिता देवी, अन्धकासुरयातिनी ॥२४॥  
 (अः) काल्यायिनी कालरात्रिः कामाक्षी काममुन्दरी ।  
 कमला कासिनी कान्ता, कामदा कालकर्णिका ॥२५॥  
 करिकुम्भस्तनी कन्या, करवीरसुवासिनी ।  
 कल्याणी कुण्डलवती, कुरुक्षेत्रनिवासिनी ॥२६॥  
 अरविन्ददलाकारा, कुण्डली कुमुदालया ।  
 कालजिह्वा करालास्या, कालिका कालरूपिणी ॥२७॥  
 कमनीयगुणा कान्तिः, कराधारा कुमुद्वती ।  
 कौशिकी कमलाधारा, कामचारप्रभञ्जिनी ॥२८॥  
 कौमारी करुणापाङ्गी, कुन्ददला करिप्रिया ।  
 केशिनी केशवनुता, कदम्बकुसुमप्रिया ॥२९॥  
 कालिन्दी कालिकाकाञ्ची, कलशोद्भवसंस्तुता ।  
 काममाता क्रतुमती, कामरूपा क्रियावती ॥३०॥  
 कुमाली कुन्दनिलया, किराती कीलवाहना ।  
 कैकेयी कोकिलालापा, केतकीकुसुमप्रिया ॥३१॥  
 कमण्डलुधरा क्रूरा, कर्मनिर्मूलकारिणी ।  
 कलहंसगतिः कुब्जा, कृतकौतुकमङ्गला ॥३२॥  
 कस्तूरीतिलका कम्पा, करीन्द्रगमना कुहुः ।  
 कर्पूरलेपना कृष्णा, कपिला कुहराश्रया ॥३३॥  
 कूटस्था कूधरा कम्पा, कुक्षिस्थाखिलविष्टपा ।  
 खड्गखेटधरा खर्वी, खेचरी खगवाहना ॥३४॥  
 खट्वाङ्गधारिणी ख्याता, खगरान्नोपरिस्थिता ।  
 खलध्वी खण्डितजरा, खडाख्यातिप्रदायिनी ॥३५॥  
 खण्डेन्दुतिलका गङ्गा, गणेशगुहपूजिता ।  
 गायत्री गोमती गीता गान्धारी गानलोलुपा ॥३६॥  
 गौतमी गामिनी गन्धा, गन्धर्वाप्सरसेविता ।  
 गोविन्दचरणकान्ता, गुणत्रयविभाविता ॥३७॥

गन्धर्वी गौहरी गात्रा, गिरीशा गहनागमा ।  
 गुहावासा गुणवती, गुरुपापप्रणाशिनी ॥३८॥  
 गुर्वी गुणवती गुह्या, गोपिका गुणदायिनी ।  
 गिरिजा गुहमातङ्गी, गरुडध्वजवल्लभा ॥३९॥  
 गर्वापहारिणी गोदा, गोकुलस्था गदाधरा ।  
 गोकर्णनिलया गुह्या, गुह्यमण्डलवर्तिनी ॥४०॥  
 धर्मदा धनदा धर्या, धोरदानवमर्दिनी ।  
 धृणिमन्त्रचया धोपा, धनसम्पत्प्रदायिनी ॥४१॥  
 धर्यारवप्रिया धोणी, धृणिसन्तुष्टकारिणी ।  
 धातारिमण्डला धूर्गा, धृताची धनवेगिनी ॥४२॥  
 शानाचारवती चर्चा, चर्विणी चारुहासिनी ।  
 चतुरा चन्द्रिका चित्रा, चित्रमालाविभूषिता ॥४३॥  
 चतुर्भुजा चारुदन्ता, चातुरी चरितप्रदा ।  
 चूरिता चित्रविश्रान्ता, चन्द्राभा चूर्णकुन्तला ॥४४॥  
 चन्द्रहासा चारुगात्री, चकोरी चन्द्रहासिनी ।  
 चन्द्रिका चित्रधात्री च, चोरा चौरा च चण्डिका ॥४५॥  
 चञ्चद्वाग्वादिनी चन्द्रचूडा चन्द्रविलासिनी ।  
 चारुचन्दनलिताङ्गी, चञ्चच्चाभरवीजिता ॥४६॥  
 चारुमध्या चारुगतिश्चन्द्रिका चन्द्ररूपिणी ।  
 चारुभोगप्रियाचार्या, चरिता चक्रधारिणी ॥४७॥  
 चन्द्रमण्डलमध्यस्था चन्द्रमण्डलदर्पणा  
 चक्रवाकस्तनी चेष्टा, चित्रा चारुविलासिनी ॥४८॥  
 चित्स्वरूपा चन्द्रवती, चन्द्रभा चन्दनप्रिया ।  
 चोदयित्री चिरप्रशा, चातकाधान्यहेतुकी ॥४९॥  
 छत्रप्रीता छत्रधरा, छाया छेदपरिच्छदा ।  
 छायादेवी छिद्रनखी च्छन्नेद्रिया विसर्पिणी ॥५०॥  
 छन्दोनुष्टुप्प्रतिष्ठान्ता, छिन्दोपद्रवच्छेदिनी ।  
 छन्दोच्छत्रेश्वरीच्छिन्ना, च्छुरिकाच्छेदनक्रिया ॥५१॥  
 जननी जन्मरहिता, जातवेदो जगन्मयी ।  
 जान्हवी जटिला जैत्री, जरामरणवज्जिता ॥५२॥  
 जम्बूद्वीपवती ज्योत्स्ना, जयन्ती जयसाधिनी ।  
 जितेन्द्रिया जितक्रोधा, जितामित्रा जगत्प्रिया ॥५३॥  
 जातरूपमयी जिह्वा, जानकी जगती जरा ।  
 जनित्री जन्हुतनया, जगत्त्रयहितैषिणी ॥५४॥  
 ज्वालावती जपवती, ज्वालघ्नी जितविष्टपा ।  
 जिह्वाक्रान्तमहाज्वाला, जाग्रती ज्वलदैवता ॥५५॥  
 ज्वलन्ती ज्वलदा ज्येष्ठा, ज्याघोषास्फोटदिङ्मुखा ।  
 जम्भनी जृम्भिणी जम्भा, ज्वलन्मारीकुन्दला ॥५६॥  
 भिल्लिकागणनिर्घोषा, भृङ्गामारुतवेगिनी ।  
 भल्लरीवाद्यकुशला, भृषरूपा भृषध्वजा ॥५७॥



टङ्कवाणसमायुक्ता, टङ्कणी टङ्कवेगिनी ।  
 टङ्ककृतगुणाशेषा, टङ्कनीयमहोदरा ॥ ५८ ॥  
 टङ्कारकारिणी देवी, टङ्कशब्दनिनादिनी ।  
 डाकिनी डामरी डिम्भा, डुण्डुभानैकवर्जिता ॥ ५९ ॥  
 डामरीतन्त्रमार्गस्था, डमडुमरुवादिनी ।  
 डिण्डीरविहस्ता डिम्भा, डोलक्रीडापरायणा ॥ ६० ॥  
 दुण्डीविघ्नेशजननी, टक्काहस्ता द्विरिप्रिया ।  
 निप्रिया ज्ञानदाशेषा, तरुणी तरुणीत्रयी ॥ ६१ ॥  
 त्रिगुणा त्रिपदा तन्वी, तुलसी तुरगासना ।  
 त्रिविक्रमपदाक्रान्ता, तुरीयपदगामिनी ॥ ६२ ॥  
 तरुणादित्यसङ्काशा, तामसी तुहिनाश्रया ।  
 त्रिकालज्ञानसम्पन्ना, त्रिवली त्रिविलोचना ॥ ६३ ॥  
 त्रिशक्तिस्त्रपुरा तुङ्गा, तुरङ्गवदना तटी ।  
 तिमिङ्गिलिगिला तीव्रा, त्रिलोता तामसार्दिनी ॥ ६४ ॥  
 तन्त्रा तन्त्रविशेषज्ञा, तनुमध्या त्रिपिष्टपा ।  
 त्रिसन्ध्या त्रिस्तनी तोषा, तास्या तालप्रयातिनी ॥ ६५ ॥  
 ताटङ्किनी तुषाराभा, तुहिनाचलवासिनी ।  
 तन्तुजालसमायुक्ता, तारहारावलिप्रिया ॥ ६६ ॥  
 तिलफामप्रिया तीर्था, तमालकुसुमाकृतिः ।  
 तारका त्रिपुरा तन्वी, त्रिशंकुपरिवारिता ॥ ६७ ॥  
 तच्चोदरी तिलाभासा, ताटङ्कोपरिशोभिता ।  
 त्रिजटा तैत्तिरी तृष्णा, त्रिविधा तरुणाकृतिः ॥ ६८ ॥  
 ततकाञ्चनसंकासा, ततकाञ्चनभूषणा ।  
 त्र्यम्बका च त्रिवर्णा च, त्रिकालज्ञानदायिनी ॥ ६९ ॥  
 तर्पणा तृप्तिदा तृता, तामसी तुम्बुरुस्तुता ।  
 तार्क्ष्यस्था त्रिगुणाकारा, त्रितुङ्गी तनुवल्लरी ॥ ७० ॥  
 थकारधारिणी थान्ता, दोहिनी दीनवत्सला ।  
 दानवान्तकरी दुर्गा, दुर्गासुरनिवर्हणी ॥ ७१ ॥  
 देवकी देवमाता च, द्रौपदी दुन्दुभिस्वना ।  
 देवयानी दुरावासा, दरिद्रच्छेदिनी दिवा ॥ ७२ ॥  
 दामोदरप्रिया दीता, दण्डिनी देवपूजिता ।  
 दण्डकारण्यनिलया, देवतादित्यरूपिणी ॥ ७३ ॥  
 देववन्द्या दिविपदा, द्वेपिणी दानवाकृतिः ।  
 दोनानाथस्तुता दीक्षा, दिग्वासा देवमोहिनी ॥ ७४ ॥  
 धात्री धनुर्धरा धेनुर्धरणी धर्मचारिणी ।  
 धुरन्धरधराधारा, धनदा धान्यदोहिनी ॥ ७५ ॥  
 धर्मशीला धनाध्यक्षा, धनुर्वेदविशारदा ।  
 धृतिधन्या धृतिपदा, धर्मराजप्रिया ध्रुवा ॥ ७६ ॥  
 धूमावती धूमकेशी, धर्मशास्त्रप्रवर्तिनी ।  
 तन्दा नन्दप्रिया निद्रा नुन्नता नन्दनात्मिका ॥ ७७ ॥

निर्ममदा नलिनी नीला, नीलकण्ठसमाश्रया ।  
 नारायणप्रिया नित्या, निर्ममला निर्गुणा निधिः ॥ ७८ ॥  
 निराधारा निरुपमा, नित्यशुद्धा निरञ्जना ।  
 नादविन्दुकलातीता, नादविन्दुकलात्मिका ॥ ७९ ॥  
 नारसिंही नगधरा, नृवरा नागभूषणा ।  
 नरकङ्केशशमनी, नारायणपदोद्भवा ॥ ८० ॥  
 नीरवन्द्या निराकारा, नारदप्रियकारिणी ।  
 नाना ज्योतिःपदाख्याता, निदाधि(राधिः) निर्ममलात्मिका  
 नवसूत्रधरा नीतिर्निरुपद्रवकारिणी ।  
 नदजा नवरत्नाढ्या, नैमियारण्यवासिनी ॥ ८२ ॥  
 नवनीतप्रिया नारी, नीलजीमूतनिस्वना ।  
 निमेषाद्या नदीरूपा, नीरग्रीवा नरेश्वरी ॥ ८३ ॥  
 नानावरी निशुंभघ्नी, नागलोकनिवासिनी ।  
 नवजाम्बूनदप्रख्या, नागलोकाधिदेवता ॥ ८४ ॥  
 नृपुरक्रान्तचरणा, नरचित्तप्रमोदिनी ।  
 निमग्नदक्षनयता, निर्घातसमनिस्वना ॥ ८५ ॥  
 नन्दनोद्याननिलया, निर्व्यूहोपरिचारिणी ।  
 पार्वती परमामोदा, पञ्चब्रह्मात्मिका परा ॥ ८६ ॥  
 पञ्चकोशविनिर्मुक्ता, पञ्चातकनाशिनी ।  
 परचित्तनिधानज्ञा, पञ्चिका पञ्चरूपिणी ॥ ८७ ॥  
 पूर्णिमा परमा प्रीतिः, परतेजोऽपकर्षिणी ।  
 पुराणी पौरुषी पुण्या, पुण्डरीकनिभेक्षणा ॥ ८८ ॥  
 पातालतलनिर्मग्ना, प्रीताप्रीतविवर्धिनी ।  
 पावनी पदनीहारा, पेशला पाकशासना ॥ ८९ ॥  
 प्रजापतिपरिश्रान्ता, पर्वतस्तनमण्डला ।  
 पद्मप्रिया पद्मसंस्था, पद्माक्षी पद्मसम्भवा ॥ ९० ॥  
 पद्मपत्रा पद्मपदा, पद्मिनी प्रियभाषिणी ।  
 पशुपाशविनिर्मुक्ता, पुरन्ध्री पुरशासनी ॥ ९१ ॥  
 पतिव्रता पवित्राङ्गी, पुष्पवासपरायणा ।  
 पुष्करा पुरुषा पर्वी, पारिजातसुमप्रिया ॥ ९२ ॥  
 प्रज्ञावतीमुता पौत्री, पत्रपूजा पयस्विनी ।  
 पट्टीपाशधरा पङ्क्तिः, पितृलोकप्रदायिनी ॥ ९३ ॥  
 पुराणी पुण्यशीला च, प्रणतार्तिविनाशिनी ।  
 प्रद्युम्नजननी प्रौहा, पितामहपरिग्रहा ॥ ९४ ॥  
 पुण्डरीकपुरावासा, पुण्डरीकनिभानना ॥ ९५ ॥  
 पृथुजङ्घा पृथुभुजा, पृथुपादा, पृथूदरी ।  
 प्रवालशान्ता पिङ्गाक्षी, पीतवासा पिलीपला ॥ ९६ ॥  
 पर्जन्यभीमरूपा च, पर्जन्याधिकशीतला ।  
 पुराणवेदगम्या च, पुराणवेदवन्दिता ।  
 पद्मरागप्रतीकाशा, पद्मरागस्वरूपिणी ॥ ९७ ॥



पञ्चाक्षी पद्मपत्राक्षी, पद्ममालाविभूषिता ।  
 पाञ्चाली पञ्चनीपञ्चा, पञ्चाननहृदयमोहिनी ॥६८॥  
 पञ्चकूटस्थिता प्राची, पञ्चानननिवाहिनी ।  
 पाशिनी पाशहस्ता च, पशुपाशविनाशिनी ॥६९॥  
 पशुपाशसमुच्छेदकारिणी, पशुघातिनी ।  
 परश्वा परशुहस्ता च, परलोकभयापहा ॥७०॥  
 फलिनी फलहस्ता च, फलाफलफलप्रदा ।  
 फणिकङ्कणहस्ता च, फणिनूपुरधारिणी ॥ १ ॥  
 फुत्कारकारिणी फेरः, फुलिङ्गा च फुलिङ्गिनी ।  
 फलदा फलदात्री च, फणिहस्ता फणामणिः ॥ २ ॥  
 विश्वेश्वरी च विश्वासा, विश्वपापविनाशिनी ।  
 विशालाक्षी विशालाक्षा, विशालमुक्तिधारिणी ॥ ३ ॥  
 विम्बाधरा विम्बरूपा, विश्वा विद्या विनोदिनी ।  
 वेदगम्या वेदवन्द्या, वेदवेदाङ्गपारगा ॥ ४ ॥  
 वेदाङ्गी वेदरूपा च, वेदमन्त्रस्वरूपिणी ।  
 वासिनी वासिनी वश्या, वसुदा वसुदायिनी ॥ ५ ॥  
 वसुदा वसुधाया च, वसुदानपरायणा ।  
 वासवी वासवाराध्या वामदेवविलासिनी ॥ ६ ॥  
 बहुदा बहुरूपा च, बहुबाहुविलासिनी ।  
 बहुनेत्रा बहुलास्या, बहुहस्ता बहुस्तना ॥ ७ ॥  
 बह्वा बह्वा नना बाला बहुविधविनाशिनी ।  
 वल्लवी वल्लव प्रीतिर्वलिनी बहुरूपिणी ॥ ८ ॥  
 बलाराध्या बलारातिर्वलवैरिनिषेविता ।  
 वाद्यप्रिया वाद्यलता, वीणावादनतत्परा ॥ ९ ॥  
 वामदेवप्रिया वामी, वामदेवाभिवन्दिता ।  
 वारणा वारणाधारा, वरवाटिविहारिणी ॥१०॥  
 वारण्या वरदा वन्द्या, वनमालाविभूषणा ।  
 बलाका बालिनी वीरा, वैद्यशास्त्रविशारदा ॥११॥  
 वाराही वारणी वीरा, वाक्पतिश्च वरप्रदा ।  
 वसुधा वसुपात्री च, वसुवासुकिरूपिणी ॥१२॥  
 वाग्देवी वक्ररूपा च, वेदवादेविनोदिनी ।  
 वन्दनीया वररोहा, वराङ्गी वरलोचना ॥१३॥  
 वरास्या वरहस्ता च, वरदा वरशालिनी ।  
 वृन्दा वृन्दारकाराध्या, वृन्दावनविहारिणी ॥१४॥  
 वरुणा वरुणाराध्या, वरुणानन्ददायिनी ।  
 ब्रह्मरूपा ब्रह्ममूर्तिर्ब्रह्माणी ब्रह्मसंस्तुता ॥१५॥  
 ब्रह्मी ब्रह्ममयी ब्रह्मा, ब्रह्मानन्दस्वरूपिणी ।  
 वैष्णवी विष्णुरूपा च, विष्णुचित्तप्रियङ्करी ॥१६॥  
 विद्या विद्याधाराध्या, विद्यामन्त्रस्वरूपिणी ।  
 विशदा विशदाचार, विशदानन्ददायिनी ॥१७॥

विपुला विपुलश्रोणी, विपुलस्तनमण्डला ।  
 विमला विमलाङ्गी च, विमलाचारसंस्थिता ॥१८॥  
 विशिष्टागम्यसुरतिर्वशिष्ठा वसुवेष्टिता ।  
 विकाशिनी विकाशाद्या, विकचाम्बुजलोचना ॥१९॥  
 वशिष्ठी वारुणी विश्वा, वैश्वानरप्रिया सदा ।  
 वाराणसीपराराध्या, विश्वाविश्वस्वरूपिणी ॥२०॥  
 भूतिर्भगवती भव्या, भवानी भववल्लभा ।  
 भूतधात्री भूतमाता, भूतिदा भूतिदायिनी ॥२१॥  
 भवप्रिया भवानन्दा, भवभीतिविनाशिनी ।  
 भीमा भीमस्वरूपा च, भीमभूतगणावृता ॥२२॥  
 भूषा भूषणरूपा च, भुवनाभयकारिणी ।  
 भुवना भुवनाराध्या, भाविनी भुवनेश्वरी ॥२३॥  
 भैरव्या भैरवी भीमा, भार्गवी भार्गवस्थिता ।  
 भयदा भयहन्त्री च, भवनाथा भयङ्करी ॥२४॥  
 भीतिर्भी भयहन्त्री च, भूताचारभयास्थिता ।  
 भाग्या भगवती भागी, भाग्यदा भाग्यमालिनी ॥२५॥  
 भागिनी भागिनी भागा, भगानन्दा भगोदरी ।  
 भगदा भगरूपा च, भवदात्री भवादृता ॥२६॥  
 भूतिर्भूमिर्भ्रमी भ्रामूर्त्रुकुटीकुटिलेक्षणा ।  
 भ्रान्तिहा भ्रान्तिदा भ्रातिर्भाविनी भृगुवन्दिता ॥२७॥  
 भरणा भवनाधारा, भारवी भारधारिणी ।  
 भवापहा भवाधारा, भवभारविनाशिनी ॥२८॥  
 भुजभूर्भुजभाकारा, भाविनी भवभाविनी ।  
 भगलक्ष्मीर्भगधारा, भगसारा भगाङ्गणा ॥२९॥  
 भगमूर्तिर्भगप्रीतिर्भगभागवती भगा ।  
 भुजङ्गहारकण्ठी च, भुजङ्गाङ्गदशोभिता ॥३०॥  
 भुजङ्गपाशहस्ता च, भुजङ्गभोगमण्डिता ।  
 भोगदा भगदात्री च, भुक्तिमुक्तिप्रदायिनी ॥३१॥  
 भुजगी भुजगीयुक्ता, भगभाग्यपरा भया ।  
 भक्तानुकम्पिनी भक्ता, भक्तानुरक्तमानसा ॥३२॥  
 भक्तिगम्या भक्तिसाध्या, भक्तानामार्त्तिनशिनी ।  
 महामायामहाविद्या, महायोगेश्वरेश्वरी ॥३३॥  
 मानदा मानिनी मान्या, माननीया महेश्वरी ।  
 महेश्वरी महावक्त्रा, महापातकनाशिनी ॥३४॥  
 महामान्या महामन्त्रा, महाकिल्बिषनाशिनी ।  
 महामान्या महादेवी, महामन्त्रस्वरूपिणी ॥३५॥  
 महारूपा महाकान्तिर्माहालक्ष्मीर्महामतिः ।  
 महातुष्टिर्महापुष्टिर्महावृत्तिर्महाधृतिः ॥३६॥  
 महाकीर्तिर्महापूर्तिर्महामूर्तिर्महामतिः ।  
 मया मायावती माता, महामायास्वरूपिणी ॥३७॥



मोदिनी मोदिनी मत्ता, मधुरानपरायणा ।  
 मातङ्गी मत्तमातङ्गी, मातङ्गकुलमण्डिता ॥३८॥  
 मदालसा मदाभक्ता, मदपुणितलोचना ।  
 मधुरा मधुराङ्गी च, मधुरोष्ठो मधुप्रिया ॥३९॥  
 मधुरा मधुरावाचा, मधुरानविहारिणी ।  
 मन्दोदरी च मन्दा च, मन्दैकगणालसा ॥४०॥  
 मन्दारदामभूषाङ्गी, मन्दारचनचारिणी ।  
 मदना मदनाधारा, मदनालसलोचना ॥४१॥  
 मदनी मादिनी माना, मदनान्तककामिनी ।  
 मञ्जुस्वरा मञ्जुवक्त्रा, मञ्जुमञ्जीरधारिणी ॥४२॥  
 माधवी माधवाधारा, माधवानन्ददायिनी ।  
 मानदा मानशीला च, मानमान्या मनस्विनी ॥४३॥  
 मित्रदा मित्ररूपा च, मित्रामुक्तिस्वरूपिणी ।  
 मधुकरी मधुप्रीतिर्मधुमत्समलसवना ॥४४॥  
 मधुहा मधुहन्त्री च, मधुसूदनवन्दिनी ।  
 माहेन्द्री मोहनीया च, माहेन्द्रवन्दिता मही ॥४५॥  
 महिषघ्नी महामान्या, महिषानुरमर्दिनी ।  
 मर्दिनी मालिनी मान्या, मेनका मूर्तिरूपिणी ॥४६॥  
 मृणाली कोमलाङ्गी च, मृणालभुजवल्लरी ।  
 मृणालहारमाला च, मरालमदगामिनी ॥४७॥  
 माहेपो महिषारूढा मृत्युभीतिक्षयङ्करी ।  
 यज्ञसेनी यज्ञसेनी यज्ञाङ्गी यज्ञरक्षिका ॥४८॥  
 यज्ञमाता यज्ञभोक्त्री, यज्ञेशी यज्ञरक्षिका ।  
 यामिनी यमुना याग्या, यया याया यया यया ॥४९॥  
 यज्ञस्विनी यशःपूर्णा यशोदा यशसान्विता ।  
 यमुना यमदूती च यमरूपा यमोपमा ॥५०॥  
 यमद्वारा यनारातिर्यमानातार्यमायिता ।  
 यमनीया च यानाङ्गी यातावातस्वरूपिणी ॥५१॥  
 यविनी यवरूपा च यवदा यवधारिणी ।  
 यमभोक्त्री यवावाणी यमनूर्तिस्वरूपिणी ॥५२॥  
 योगाद्या योगतंतुक्ता योगदा योगशालिनी ।  
 योनिरूपा योनियुक्ता, योजनीया च योजनी ॥५३॥  
 रतिरूपा रतिरामा रजनी राजनी रमा ।  
 रमणी रामणी रमा रतिरूपा रतिप्रिया ॥५४॥  
 रक्ता नीरक्तचरणा रक्तानुरक्तमानसा ।  
 रसा रसवती वासा रसभोक्त्री रसस्वना ॥५५॥  
 रसाङ्गी रसविस्तीर्णा रसना रसानावती ।  
 रूपिणी रूपसंयुक्ता रूपी रूपमती रती ॥५६॥  
 रञ्जिनी रागिणी रंजी राजराजनिपेविता ।  
 रारङ्गी राजती राजी, राजीवचारलोचना ॥५७॥

राजीवचारवदना, राजसी राजसोत्तमा ।  
 रजस्था रजसाधारा, रजोमूर्ती रजोन्विता ॥५८॥  
 रम्या रमणसम्पन्ना, रघुनाथप्रियङ्करी ।  
 रामाराध्या रामामूर्ती रमणीया रमोत्तमा ॥५९॥  
 रक्ताम्बरा च रक्ताङ्गी, रक्तपद्मविलोचना ।  
 रक्तपद्मस्थिता रक्ता, रक्तपद्मनिवासिनी ॥६०॥  
 रक्तपद्मधारा रक्तपद्मासननिवासिनी ।  
 रेवती रोहिणी रौद्री रुद्राणी रुद्रकामिनी ॥६१॥  
 रुद्राक्षमालिनी रुद्रा रुद्रमूर्तिस्वरूपिणी ।  
 राध्या राधयतमा राध्याराधिका रागवत्सला ॥६२॥  
 रुचिरा रुचिराङ्गी च रुचा रुचिकरी रुचिः ।  
 रुक्मिणी रुचिराक्षी रौद्री चर्मवासिनी ॥६३॥  
 रौरवान्तकरी रेवा रक्षा राक्षास्वरूपिणी ।  
 लम्बोदरी च लम्बोष्ठो लम्बवक्त्रा च लम्बिनी ॥६४॥  
 लम्बस्तनी लम्बहस्ता लम्बोदरनिपेविता ।  
 लक्ष्मीर्लक्ष्मीस्वरूपा च, लक्ष्मीनाथप्रियङ्करी ॥६५॥  
 लक्ष्म्यालक्ष्म्यालक्ष्मा, लक्ष्म्यालोहितलोचना ।  
 लता च लतिका बाला, लवङ्गी लाहितेक्षणा ॥६६॥  
 लीला लीलावती लीला, लालना लसनावती ।  
 लाङ्गली लाङ्गलाधारा, लाङ्गरीपरिवन्दिता ॥६७॥  
 लिपिलिपिमयी लेला लिपिमूर्तिस्वरूपिणी ॥६८॥  
 ललना ललनीलोला लङ्केश्वरनिपेविता ।  
 ललिता ललिताङ्गी च, ललितालकशालिनी ॥६९॥  
 ललिता ललिताङ्गी च, ललनागणसेविता ।  
 लालसा लालिनी लास्या, लयलास्यपरायणा ।  
 शान्तिः शान्तिकरी शान्ता, शीता शीर्षशशी शिवा ।  
 शीतार्चशीतलरूपा शीतलाङ्गी शुभाशुभा ।  
 शाङ्करी शङ्करप्रीता शिवा शिवानितम्बिनी ॥७१॥  
 शिवदा शिवरूपा च शिवोपरिनिपेदुषी ।  
 शाम्भवी शम्भुरूपा च आश्वती च सरस्वती ॥७२॥  
 शान्ता शान्तादरी शान्ता, शान्तिः शान्तिप्रदायिनी ।  
 शारदा शारदा ज्योत्स्ना शारदीया शतानना ॥७३॥  
 सीमन्ता साविनीशा च सामगानप्रकाशिनी ।  
 सामस्वती सतानन्दा, सतानन्दातिनन्दिता ॥७४॥  
 सीता सुवदना साध्वी शीतपानपरायणा ।  
 शर्वरी शर्वरीरूपा शिवाराधविनोदिनी ॥७५॥  
 सीमन्तिनी च सीमन्तवीर्या सीमन्तसेविता ।  
 शैशवी शिवरूपा च शिशुभिः परिवेष्टिता ॥७६॥  
 पद्मवती पद्ममुखीमाता, पद्मानननिपेविता ।  
 पङ्कजयोगगम्या च पद्मा पर्वस्वरूपिणी ॥७७॥



सुन्दरा सुन्दरी शुका सुन्दरीगणसेविता ।  
 सुधाधारा सुधावाणा सुधामधुररूपिणी ॥७८॥  
 सुरेश्वरी सुरानन्दा सुरासुरनिषेविता ।  
 सुरारिदलिनी सारा सौन्दर्यशालिनी सती ॥७९॥  
 शुम्भहा शुम्भदलिनी सर्वमङ्गलमङ्गला ।  
 सर्वाणी सर्वदात्री च सर्वा सर्वस्वदायिनी ॥८०॥  
 सर्वेशी सर्वजननी, सर्वान्दस्वरूपिणी ।  
 सर्वसौन्दर्ययुक्ता च सर्वसौन्दर्यदायिनी ॥८१॥  
 सर्वदुःस्वप्नसमनी सर्वमृत्युप्रणाशिनी ।  
 सर्वविघ्नविनाशा च सर्वमङ्गलदायिनी ॥८२॥  
 सर्वकामप्रदा सर्वसर्वानन्दप्रदायिनी ।  
 सर्वैश्वर्यस्वरूपा च सर्वैश्वर्यप्रदायिनी ॥८३॥  
 सर्वपापप्रशमनी सर्वपातकनाशिनी ।  
 सर्वज्ञानस्वरूपा च सर्वज्ञा सर्वदर्शना ॥८४॥  
 सर्वार्थसाधिनी सिद्धा सिद्धचारणसेविता ।  
 सर्वदेवस्वरूपा च सर्वदेवमयी शुभा ॥८५॥  
 सर्वोङ्गसुन्दरी सुश्रीः सर्वसौभाग्यदायिनी ।  
 सर्वकामप्रवीणा च सर्वकामप्रसाधिनी ॥८६॥  
 सर्वकल्याणयुक्ता च, सर्वाभरणभूषिता ।  
 सर्वशृङ्गारवेशाढ्या, सर्वसम्पत्तिदायिनी ॥८७॥  
 समारूपा समीमूर्तिः समीशमप्रवर्तिनी ।  
 सागरा सागरासाध्या, सागरालयवन्दिता ॥८८॥  
 स्वरूपा सुस्वरूपा च स्वकान्तिकुचमण्डला ।  
 सुमतिः सुमतिप्रख्या सुमतेर्दायिनी सुधा ॥८९॥  
 सकला सकलाधारा सकलानन्ददायिनी ।  
 सुचिन्ता सुचरित्रा च, सुपुण्याजनवन्दिता ॥९०॥  
 सावित्री च सवित्री च सवितृमूर्त्तिपूजिता ।  
 सुमना सुमनाराध्या सुमनागणवन्दिता ॥९१॥  
 शामिनी समनी शामा सामान्यजनभाविता ।  
 स्वर्णप्रभा स्वर्णवर्णा स्वर्णचलनिवासिनी ॥९२॥  
 स्वर्गदा स्वर्गरूपा च स्वर्गभाग्यप्रदायिनी ।  
 स्मरारिप्राणदात्री च स्मरारिहृदयप्रिया ॥९३॥  
 स्मृतिः स्मृतिस्वरूपा च, स्मृतिगम्या स्मृतिप्रिया ।  
 स्मृतिगम्या स्मृतिप्राणा, स्मृतिश्रुतिस्वरूपिणी ॥९४॥  
 स्मररूपा स्मरारातिः, स्मरजीवनदायिनी ।  
 स्मरणोन्मादिनी स्मारा, स्मराङ्कुरितमानसा ॥९५॥  
 सरसा सरसाङ्गी च, सरसीभारसारिणी ।  
 सारसाचारसन्तुष्टा, सारङ्गचारलोचना ॥९६॥  
 संसारसारसंसार, संसारभयहारिणी ।  
 संसारनिस्तारकर्त्री, संसारपापनाशिनी ॥९७॥

संसारमूलशक्तिश्च, संसारसाररूपिणी ।  
 सर्वसङ्ग्रामजयिनी, सर्वशक्तिस्वरूपिणी ॥९८॥  
 सुमुखी च सुवद्भोजा, सुचाफकुटिलेक्षणा ।  
 सुभ्रूचसुवचोर्वीची, सुनासा सुविलोचना ॥९९॥  
 सर्वव्याधिप्रशमनी, सर्वविघ्नविनाशिनी ।  
 सर्वाभरणसमारम्भा, सर्वसंभाररूपिणी ॥१००॥  
 सालसाङ्गी सालकास्या, महार्थार्थसुसाधिनी ।  
 सर्वमुक्तिस्वरूपा च, सर्वरक्षास्वरूपिणी ॥ १ ॥  
 हेमा हेमवती हेमी हिमाचलनिवासी ।  
 हिमाचलमुता हीरा हेमालङ्कारधारिणी ॥ २ ॥  
 हिता हितार्थसंयुक्ता हितकर्त्री हितार्थदा ।  
 हरधीश्च हराराध्या हरानन्दा हरोत्सुका ॥ ३ ॥  
 हारिणी हारसम्पन्ना हरिहारविभूषणा ।  
 हरिणी हररूपा च हरिरात्रनिवासिनी ॥ ४ ॥  
 हारस्था हरियुक्तिश्च हींकाराक्षररूपिणी ।  
 क्षमा क्षमावती क्षान्तिः क्षेत्रधर्मप्रवर्तिनी ॥ ५ ॥  
 क्षोणी क्षोभस्वरूपा च क्षुधाक्षीमूर्त्तिधारिणी ।  
 क्षयिणी क्षयकर्त्री च क्षयकरी क्षयङ्करी ॥ ६ ॥  
 क्षेमङ्करी क्षेममूर्त्तिः क्षमाक्षान्तिक्षयाक्षमा ।  
 इतीदं परमं गुह्यं, नाम्नामष्टसहस्रकम् ॥ ७ ॥  
 गुह्येश्वर्या महाभाग, शिवेनोक्तं घटोद्भव ।  
 एतस्य पठनाद्वापि, धारणाद्वा विशेषतः ॥ ८ ॥  
 शिवतुल्यो भवेद्विप्र, नात्र कार्या विचारणा ।  
 पुत्रार्थं पुत्रमाप्नोति, धनार्थं लभते धनम् ॥ ९ ॥  
 कन्या वरमवाप्नोति, वरः कन्यामनुत्तमाम् ।  
 विद्यार्थं लभते विद्यां, मुक्त्यर्थं मुक्तिमाप्नुयात् ॥१०॥  
 बन्ध्यापि लभते पुत्रमेतस्य श्रवणाद्विज ।  
 राजानो राजपुत्राश्च, वशमायन्ति दर्शनात् ॥११॥  
 यः पठेत्पाठयेद्वापि, शृणुयाद्वापि यो नरः ।  
 प्रातः कालेऽथ मध्याह्ने, सायंकालेऽथवा पुनः ॥१२॥  
 निशीथे वापि पठनात्, गुह्येशी सुप्रसीदति ।  
 इदं गुह्यतरं देव्याः शिववक्त्राद्विनिर्गतम् ॥१३॥  
 यस्मै कर्मै न दातव्यं, न वक्तव्यं कदाचन ।  
 अत्यन्तगुरुभक्त्या, दान्ताय सत्यवादिने ॥१४॥  
 भक्तियुक्ताय दातव्यं, ब्राह्मणाय विशेषतः ।  
 अष्टम्यां च चतुर्दश्यां, नवम्यां भौमवासरे ॥१५॥  
 एतस्य पठनाद्देवि, रुद्रतुल्यो भवेन्नरः ॥१६॥  
 इति श्रीस्कन्दपुराणे हिमवत्खण्डे गुह्येश्वरीसहस्र-  
 नामस्तोत्रं सम्पूर्णं समाप्तम्